

L-Apostata¹

jew moħħ imħarbat

Albert Camus

maqlub għall-Malti minn Toni Aquilina

“**X**’balbuljata! X’balbuljata! Jehtieġli nqiegħed rasi f’postha. Mindu qatghuli lsieni barra, ma nafx, ilsien iehor itaqtaq bla waqfien fil-qorriegħa ta’ rasi, xi haġa tlablab, jew xi hadd li jiskot f’daqqa u mbaġħad jibda mill-ġdid oh! Kemm nisma’ xorti li ma nkunx għedt b’danakollu, x’balbuljata, u jekk niftah halqi johroġ bħal hoss ta’ ċaġħak jitgerbeb. Ordni, regola, jġhid l-ilsien, u jtaqtaq fuq haġ’ohra fl-istess hin, iva jien minn dejjem xtaqtu l-ordni. Almenu jien żgur minn haġa wahda, qiegħed hawn nistenna lill-missjunarju li għandu jiġi jibdilni. Qiegħed hawn lest għalih, siegħa bogħod minn Tagħâsa, mohbi qalb il-blat imwaqqa’, bilqiegħda fuq l-ixkubetta l-qadima. Il-jum qiegħed jisbah fuq id-deżert, il-kesha għadha ma battietx, ftit iehor u tagħmel shana esaġerata, din l-art iġġennen in-nies u jien, dawn is-snin kollha li m’ghadnix inżomm amment tagħhom ... Le, ftit ta’ sforz iehor! Il-missjunarju għandu jasal dalgħodu, jew illejla. Smajthom jghidu li kellu jiġi ma’ gwida, jista’ jagħti l-kaz li jkollhom ġemel wieħed bejn tnejn. Jien sa nistenna, sa noqgħod nistenna, il-bard, il-bard biss qed iġeġħelni nitriegħed. Hu paċenzja ftit iehor ja skjav mahmuġ l’int!

“Daqs kemm ilni niehu paċenzja. Meta kont f’dari, fuq dik il-pjanura fil-gholi tal-Massif Central, missieri rozz, ommi ta’ stonku, l-inbid, is-soppa tal-majjal kuljum, l-aktar l-inbid, qares u kiesaħ, u x-xitwa ma tispicċa qatt, ir-riħ jobrom u ngazzat, l-ibraġ bis-silġ li jingema’, il-felċi jqallgħuk, eh!

1 Din in-novella hija t-tieni wahda fil-ġabra *Turufnament u Saltna* ta’ Albert Camus. Lewwel wahda, “Il-Mara Midinba”, tradotta wkoll minn Toni Aquilina, deheret f’*hargħa LXXVI ta’ Il-Malti*, 2005.

Ridt nitlaq, inhallihom warajja f'kolp wiehed u sa fl-ahhar nibda nghix, ghax-xemx, fejn l-ilma huwa ċar u nadif. Lill-kappillan emmintu, kien ikellimni fuq is-seminarju, jiehu hsiebi kuljum, hin kellu f'dik l-art Protestanta li fiha kien jgħaddi jhokk mal-hitan x'hin jiġi biex jaqşam ir-raħal. Kien ikellimni fuq il-ġejjieni u fuq ix-xemx, kien jgħid, il-Kattoliċiżmu huwa x-xemx, u jgħeghelni naqra, deffisli ġo din ir-ras iebša l-Latin: 'Intelligenti daż-żgħir, imma rasu taż-żonqor', fil-fatt il-qurriegħa ta' rasi kienet tant iebša li f'hajti kollha, minkejja hafna waqgħat, qatt ma harigħli qatra demm minnha: 'Ras ta' baqra', kien jgħid dak il-hanżir missieri. Fis-seminarju tgħidx kemm kienu kburin bija, rekluta minn art il-Protestanti kienet tfisser rebħa, il-wasla tiegħi rawħa bħax-xemx t'Awsterlitz. Fjakka x-xemx, tabilhaqq, minħabba l-alkohol, inbid qares xorbu u snien uliedhom imħassrin, *rā rā* joqtol lil missieru, dak kien messu għamel, iżda fil-fatt periklu m'hemmx, halliħ jagħtiha għall-missjoni, ladarba ilu daqshekk mejjet, l-inbid maqtuġħ spicċa biex taqqablu l-istonku, mela issa baqa' biss li jinqatel il-missjunarju.

"Jien għandi kont x'naġħlaq, miegħu u mas-sidien tiegħu li qarrqu bija, ma' dik l-imġiddma Ewropa, kulhadd ingannani. Tal-missjoni hliet din il-kelma ma kellhomx fuq fommhom, li mmorru qalb is-slavaġ u ngħidulhom: 'Hawn hu Sidi l-Mulej, harsu lejħ, la qatt jahqar, lanqas joqtol, jamar b'lehen helu, idawwar wiċċu n-naha l-oħra, hu l-aqwa sid li jista' jkollkom, lilu aġħzlu, araw kemm tejjibni lili, żebillhuni u taraw kif ikollkom prova ta' dan.' Iva, jien emmint *rā rā* u hassejtni aħjar, hixint, biex ma ngħidx sbiħt, ridt min iżebblahni. Meta konna noħorġu naġħmlu mixja mgeddsin f'ringieli suwed, fis-sajf, taħt ix-xemx ta' Grenoble, u niltaqgħu mat-tfajliet bi lbies hafif fuqhom, ma kontx indawwar harsti lejhom jien, kont niddisprezzahom, nistenniehom iżebillhuni u huma ximindaqqiet kienu jinfaqgħu jidhku. Allura kont naħseb: 'Mhux li kellhom isawtuni u jobżquli f'wiċċi', iżda, id-dahk tagħhom, imlanżat bis-sniien u bix-xewk li bihom kienu jqattgħuni biċċiet, fil-fatt daqslikieku, għasel kienu jinżluli ż-żebliħ u t-tbatija! Il-konfessur tiegħi ma kienx jifhimni x'hin kont nixli lili nnifsi qatta bla habel: 'U le, fik hemm it-tajjeb!' It-tajjeb, eh! Inbid qares kelli ġo fija, dak kollu, u tant l-aħjar, inkella kif issir aħjar milli tkun jekk ma tkunx hażin, din haġa li jien fhimt tajjeb hafna f'kulma kienu jgħallmuni. Biex ma ngħidx l-unika haġa li fhimt, hsieb ewlieni li bir-ras iebša u d-dehen tiegħi kont sa nibqa' sejjer biħ sa fejn jaasal, neċċella fil-penitenzi, inżomm lura mill-ikel tas-soltu, insomma, ridt inkun ta' eżempju, jien ukoll, sabiex nolqot l-ghajin, u malli jarawni jweggħu lil dak li kien saħħahni, isellmu permezz tiegħi lil sidi l-Mulej.

"X'xemx kiefra dik! Telgħa, id-deżert qed jinbidel, m'għadx għandu lewn

iċ-ċiklamina tal-muntanji - oh! muntanjieti, u l-borra, hlewwa ta' borra ratba – le, lewnu safrani jaghti ftit fil-griż, f'dik is-siegha kerha qabel tinfexx tididi bil-qawwa kollha taghha. Xejn, xejn ghadu ma jidher sax-xefaq, quddiem, hemm isfel fejn il-pjanura tghib go ċirku ta' lwien ghadhom merhija. Warajja, il-moghdija tibqa' tielgha sad-duna li tahbi Taghâsa, b'dak l-isem tal-hadid li ghandha, itambar ġewwa rasi dawn is-snin kollha. L-ewwel ma kellimni dwarha kien il-qassis xwejjah nofsu aghmi li kien irtirat ġewwa l-kunvent, imma ghax qed ngħid l-ewwel, hu kien l-uniku wiehed, u lili mhux belt il-melħ, bil-hitana bojod f'xemx taqli li laqtitni fir-rakkont tiegħu, le, izda l-kefrijja tas-slavaġ li jghammru fiha, u bil-belt magħluqa għall-barranin kollha, wiehed biss, sa fejn jaf hu, irnexxielu jirrakkonta dak li kien ra. Kienu tawh xebgħa frosta u keċċewh fid-deżert wara li qeghdulu l-melħ fuq il-ġrieħi li kellu u ġewwa halqu, iltaqa' man-nomadi li għal darba, b'xorti tajba, urew hniena, u jien, minn dakinhar, ma waqfthx nohlom fuq ir-rakkont tiegħu, fuq il-hruq li jgħibu l-melħ u s-sema, fuq dar il-fetiċċ u l-iskjavi li kellu; setax wiehed isib haġa aktar salvaġġa minn hekk, aktar eċċitanti, iva, hemmhekk kienet il-missjoni tiegħi, u ma stajt ma mmurx nurihom min hu sidi l-Mulej.

“X”ma qalulix tas-seminarju biex jaqtgħuli qalbi u li kien għadu mhux il-waqt, li ma kenitx art missjunarja, li ma kontx matur, li kelli nhejji ruhi b'mod partikulari, niskopri lili nnifsi, u fuq kolloxx kien jehtiegli nuri xi nsarra, imbagħad wiehed jara! Imma tistenna bla hed, le hej! Iva, la riedu hekk, għat-tahriġ speċjali u t-testijiet la dawn kellhom isiru f'Alġeri u kienu jqarrbuni, izda mill-bqija erħini nċaqlaq ir-ras iebes li għandi u ntenni l-istess haġa, immur ma' l-aktar nies barbari u ngħix bħalhom, nurihom f'darhom stess, u saħansitra go dar il-fetiċċ, bl-eżempju li jkaxkar, li l-aktar b'saħħitha kienet il-verità ta' sidi l-Mulej. Kienu sa jżebilhuni, m'hemmx dubju, izda ż-żebliħ ma kienx ibeżżagħni, kien hemm bżonnu bħala turija, u bil-mod li biħ kont lest ingerrgħu, jien kont sa negħleb dawħ is-slavaġ bħal xemx setghana. Setghana, iva, dik hi l-kelma li bla hed kienet tilgħab fuq ilsieni, jien kont nohlom b'setgha assoluta, dik li gġibek għarkubtejk ma' l-art, li gġieghel lill-avversarju jċedi, insomma, tikkonvertiħ, u aktar ma l-avversarju jkun għami, kiefer, żgur minnu nnifsu, mghaddas fil-fehma tiegħu, u aktar l-istqarrija tiegħu thabbar in-nobbiltà ta' dak li jkun wassal għat-telfa tiegħu. Il-konverżjoni ta' nies ta' l-affari tagħhom li jkun u tilfu xi ftit it-triq, dan kien l-ideal bażwi tas-sacerdoti tagħna, kont nistmerrhom narahom b'daqstant setgha u jażżardaw dik in-nitfa, huma ma kellhomx il-fidi u jiena kelli, jien ridt niġi irrikonoxxut mill-bojjiet innifshom, nixhethom għarkubtejhom u ngeghelhom jghidu:

‘Sidi Mulej, hawn hi r-rebha tieghek’, insomma, insaltan bis-sahha tal-kelma wahedha fuq eżerċitu ta’ nies hżiena. Eh! Jien kont ċert li sew qed nirraġuna fuq hekk, jien li qatt ma kont inkun ċert minni nnifsi fuq xejn, iżda darba ndaħħal hsieb ġewwa rasi, b’xejn ma naqilghu, dan il-forti tieghi, iva, il-forti tieghi li lkoll kienu jithassru.

“Ix-xemx telghet aktar ‘il fuq, bdiet tehodni fuq ġbini. Il-ġebel madwari qed iċaqċaq b’hoss mitfi, l-uniku frisk ġej mill-kanna ta’ l-ixkubetta, friska bhall-merghat, bhax-xita ta’ filghaxija, żmien ilu, x’hin is-soppa kienet tkun ittektek fuq in-nar, b’missieri u ommi jistennewni, xi drabi jitbissmulu, min jaf kontx inhobbhom. Imma daqshekk, velu ta’ ghomma tiela’ qajl qajl ‘il fuq mill-moghdija, ejja ja missjunarju, qieghed nistenniek, issa naf x’jinhtieg li tkun it-twegiba għall-bxara, is-sidien ġodda tieghi tawni l-lezzjoni u jien naf li għandhom raġun, hemm prezz x’jithallas għall-imhabba. Meta hrabt mis-seminarju, f’Alġeri, kont nisthajjilhom mod iehor, dawk il-barbari, haġa wahda biss kienet vera fl-isthajjil tieghi, li huma kattivi. Jien kont qbadt u hadt il-kaxxa bil-flus mill-uffiċċju ta’ l-ekonomu, inżajt is-suttana, qsamt l-Atlas, il-meded art fil-gholi u d-deżert, ix-xufier tat-Transsaharjana ddiehak bija: ‘Tirfixx ‘l hemm isfel’, anki hu, dan x’tahom kollha kemm huma, u l-mewġ ta’ ramel għal mijiet ta’ kilometri shah, għaddej imqanfed ‘il quddiem u lura taht il-qilla tar-rih, u mill-ġdid il-muntanja, kollha qċaċet suwed, xfar jaqtgħu daqs l-azzar, u warajha bil-gwida biex immur fuq il-baħar ta’ ċaġhak kannella ma jispiċċa qatt, iwahwah bis-shana, jahraq bi l-sna tan-nar telghin minn elf mera, sa dak il-post, fruntiera bejn art is-suwed u pajjiż il-bojod, fejn hi mwaqqfa belt il-melh. U l-flus li ġejt misruq mill-gwida, bħal babbu, ta’ babbu li jien urejthomlu, iżda hu telaqni fil-moghdija, xi mkien hawn, tabilhaqq, wara li habat għaliha: ‘Ja kelb, ara fejnha t-triq, qisha tieghek, mur, mur hemm isfel, huma jqegħduk’, u qegħduni tassew, iva hej, ghax huma bhax-xemx li ma tiqafx tballat, hlief bil-lejl, b’herra u bi kburiya, bħalma qieghda tballat fuqi bħalissa b’saħhitha, iżżejjed b’saħha, b’daqquiet ta’ lanez jikwu, mahruġin f’salt wiehed mill-art, isa għall-kenn, mur għall-kenn iva, taht il-blata l-kbira, qabel ma jithawwad u jiċċajpar kollox.

“Hawn qieghed tajjeb għad-dell. Kif jista’ wiehed jghix ġo belt il-melh, fil-qieghnett ta’ dal-baċir tond mimli shana bajda? Fuq kull wiehed mil-hitan weqfin imbaqqnin fil-blata kif ġie ġie, ix-xquq li jhalli l-baqqun jitlanżat bi qxur jghammxu l-ghajnejn, b’ramel dehbi mferrex fuqhom li jaghtihom lewn xi ftiit safrani, għajr f’dak il-hin li fih ir-rih inaddaf il-hitan dritti u s-stuħ, kollox allura jleqq bi bjuda tlehh daqs il-beraq, taht sema mnaddaf huwa wkoll sa l-iskorċa

kahlanija tieghu. Kont naghma, f'dawk il-jiem li fihom in-nar wieqaf ghal kollox kien iċaqqaq ghal sigħat shah fuq wiċċ is-stuħ bojod li lkoll kienu jidhru magħqudin haġa waħda bħal donnu, ġurnata waħda żmien ilu, huma flimkien kienu habtu għal muntanja bil-melħ, l-ewwel m'għamlu ċċattjawha, imbagħad, haffru direttament fiha t-toroq, id-djar minn ġewwa, u t-twieqi, jew donnu, iva, ahjar nġhid, qattghu ġo fiha l-infern tagħhom jikwi u bajdani b'acitilena t'ilma jagħli, sempliciment biex juru li huma kapaċi joqogħdu hemm fejn hadd qatt ma seta', tletin jum bogħod minn kull hajja, ġo dil-hofra f'nofs id-deżert, fejn is-shana fil-qalba tal-jum ma tippermetti ebda kuntatt bejn in-nies, tifridhom b'rixtelli ta' fjammi invizibbli u kristalli jbaqbqu, fejn il-kesha tal-lejl bla tranzizzjoni ta' xejn twebbishom wieħed wieħed fil-ġemmi ta' qoxrithom, residenti tal-lejl fuq medda silġ niexfa, Eskimi suwed jirtogħdu f'salt wieħed ġod-djariglù kubiċi tagħhom. Iva, suwed, għax lebsin hwejjeġ twal tad-drapp iswed u l-melħ li jinfed saħansitra taħt difrejhom, li jomogħdu bi mrar waqt l-irqad fl-iljieli polari, il-melħ li jixorbu ma' l-ilma li jasal sa l-unika għajn fil-qiegħa ta' xaqq lelliex, xi drabi jhallilhom fuq hwejjighom skuri għeliem li jixbhu l-marki li jhallu warajhom l-għekierex wara x-xita.

"Ix-xita, o sidi Mulej, xita ta' vera ma taqta' xejn, halba twila, bil-qliel, ix-xita mis-sema fejn qieghed! Imbagħad sa fl-ahħar il-kruha ta' belt, naqra naqra titmermer minn ġewwa, kienet sa ċċedi u tisfaxxa bil-mod, bla hadd ma jista' jżommha, biex imbagħad imdewba għal kollox f'wied mitjun iġġorr magħha lejn l-irmla n-nies li joqogħdu fiha. Xita ma taqta' xejn, sidi Mulej! Imma x'jiena nġhid, x'sidi Mulej hu, is-sidien huma! Huma jsaltnu fuq djarhom hawlin, fuq l-iskjavi suwed tagħhom li joqtluhom bix-xogħol ġol-minjiera, għax kull waħda mill-blokki tal-melħ maqtughin tiġi tiswa hajja ta' bniedem fil-pajjiżi tan-Nofsinar, huma jgħaddu siekta minn ġot-toroq miksijin bi bjuda minerali, mgħottijin b'velijiethom vistużi, u malli jidhol il-lejl, x'hin il-belt kollha kemm hi tixbah hares abjad halib, huma jidhlu rashom baxxuta, għad-dell tad-djar li fihom il-hitan tal-melħ ileqqu b'dawl bati. Jorqdu b'nghashom hafif, u ma jilhqux jifthu għajnejhom li ma jibdewx jamru, isawtu, jghidu li m'humiex hlief poplu wieħed, li l-veru alla huwa tagħhom, u li wieħed irid jobdi. Sjiedi huma, ma jafux x'inhi hniena u ta' sidien li huma, iridu jibqghu wahedhom, jimxu 'l quddiem wahedhom, isaltnu wahedhom, ladarba huma wahedhom kellhom stonku jibnu fil-melħ u fir-ramel belt iġazzata u tikwi. U jien ...

"X'balbuljata dik x'hin titla' t-temperatura, ixoqq l-għaraq għaliya, għalihom qatt, bħalissa anki l-arja fid-dell qieghda tishon, qed inhoss ix-xemx tisreġ fuq il-blat ta' fuq rasi, issammar, issammar bħal martell fuq il-blat kollu u erhilha

ha ddoqq, iddoqq il-mużika bla limitu ta' nofsinhar, vibrazzjoni t'arja u ġebel fuq medda ta' mijiet ta' kilometri *râ* qieghed nisma' s-skiet bhal ta' dari. Iva, l-istess skiet kien, snin ilu, li laqaghni x'hin l-ghassiesa haduni quddiemhom, fix-xemx, f'nofs il-misrah, mnejn tarġa tarġa bil-mod jitiġhu f'garigor ta' terrazzi lejn il-ghatu tas-sema ikhal nir li jistrieħ fuq it-truf tal-baċir. Hemm kont qieghed jien, mixhut gharkubbtejjja fit-taghwira ta' dik it-tarka bajda, ghajnejja mqartmin bis-sjuf kollhom melh u nar herġin mill-hitana kollha, abjad karti bil-gheja, widnejja ddemma' bid-daqqa li kont qlajt m'ghand il-gwida waqt li huma, moghl'hawn u suwed, kienu qed iharsu lejja bla ma jilissnu kelma. Il-ġurnata kienet nofs triq. Taht id-daqqiet bil-hdejjed tax-xemx, is-sema kien jidwi fit-tul, folja landa msahhna sal-punt li tarmi dawl abjad, kien hemm l-istess skiet u huma jharsu lejja, għal hin twil, ma xebghux iharsu lejja, u jien, ma flahthiex il-harsa t'ghajnejhom, kont qed nilheg dejjem aktar bis-sahha, sa ma fl-ahhar infqajt nibki, u huma habta u sabta tawni daharhom fis-skiet u telqu għalenija fl-istess direzzjoni. Gharkubbtejjja kif kont, stajt naralhom biss, gos-sandli ahmar u iswed, il-pali ta' saqajhom ileqqu bil-melh huma u jghollu l-libsa twila u skura ta' fuqhom, il-ponta f'it wieqfa, it-takkuna kemm kemm taħbat ma' l-art, u x'hin tbattal il-misrah, kaxkruni lejn dar il-fetiċċ.

"Kokka, kif qieghed illum għar-rdoss tal-blata, u n-nar ta' fuq rasi jinfed il-hxuna tal-ġebel, jien qattajt diversi granet bla ma nara d-dawl tax-xemx f'dar il-fetiċċ, daqsxejn aktar fil-gholi mill-ohrajn, imdawra b'ċint tal-melh, iżda bla tieqa, mimlija bi dlam-il-lejl leqqien. Ghaddew bosta jiem, u kienu jagħtuni skutella ilma salmastru u qaraboċċ mixhut quddiem bi-istess mod li bih jitimghu t-tigieg, kont niġbru mill-art. Matul il-jum il-bieb kien jibqa' magħluq u b'danakollu, id-dell kien jehfief, ix-xemx li ma jzommha hadd tinfed minn ġol-mases ta' melh. Ebda lampa, iżda jien u miexi b'idejja quddiem tul il-hitana, kont immiss girlandi tal-palm niexef li kien hemm iżejnuhom u, fit-tarf 'il ġewwa, naqra ta' bieb, maqtugh fil-ħajt kif ġie ġie, li stajt insiblu l-lukkett b'ponot subghajja. Ghaddew bosta jiem, hafna żmien wara, la stajt ngħodd il-granet lanqas is-siġhat, iżda l-ponn qaraboċċ kienu xehtuhuli madwar għaxar darbiet u jien kont haffirt toqba biex nagħmel ġo fiha li mbagħad għalxejn kont nerga' ngħattiha, ir-riha tinten tal-hofra kienet tibqa' mdendla ma' l-arja, hafna żmien wara, iva, il-bieb infetħ berah u dahlu.

"Wiehed minnhom ġie lejja, fir-rokna fejn kont kokka. Kont qed inhoss il-melh jahraq nar ma' haddejja, nibla' man-nifs ir-riha mutraba tal-palmi, inhares lejha huwa u jersaq. Waqaf metru 'l bogħod minni, iċċassa lejja fis-skiet, għamel sinjal u jien qomt, hares f'is lejja b'dawk ghajnejh metalliċi

jleqqu, bla espressjoni, f'wiċċu ta' žiemel, imbagħad għolla idu. Biered bħal qabel, hatafni minn xoffti ta' taht, baramha bil-mod sa ma ċarrat il-laħam u, bla ma reħa subgħajh, ġegħelni ndur fuq nnifsi, kaxkarni b'lura saċ-ċentru tal-kamra, ġibidni minn xoffti sabiex naqa' għarkubtejjja, hemmhekk, mitluf, ħalqi jdemma', imbagħad dar biex jingħaqad lura ma' shabu, imsarbtin matul il-hitan. Qagħdu jħarsu lejja nokrob fid-dawl ma jiġġerragħx tal-jum mingħajr dell li kien dieħel mill-bieb miftuħ berah, u li fih dment tfaċċa s-saħħar xagħru tar-raffja, sidru mghotti b'kurazza tal-perli, riġlejh mikxufin taht dublett tat-tiben, liebes maskra tal-qasab u l-fildiferru b'żewġ fethiet kwadri ġo fiha għal għajnejh. Warajh dahlu daqqaqa u nisa lebsin hwejjeg tqal bi l-wien jgħajtu li ma taw l-ebda hjiel tal-forma li kellu ġisimhom. Żifnu quddiem il-bieba tan-naħa ta' ġewwa, imma żifna bla grazzja, bilkemm fiha ritmu, qagħdu jiżżegilgu, dak kollox, sa ma fl-aħħar is-saħħar fetah il-bieba ċkejna ta' wrājja, is-sidien ma tharrkux, harsu lejja, jien dort u rajt lill-fetiċċ, wiċċu doppju ta' qaduma, imnieħru ħadida mghawġa bħal serp.

"Ħaduni quddiemu, f'tarf il-pedestall, sqewni ilma sewdieni, morr fuq li morr, u minnufih hassejt rasi taħraq, kont qieghed nidħak, dak dnubi, għalih sfajt mirgħux jien. Neżżgħuni, qaxxruli rasi u ġismi, hasluni biż-żejt, sawtuni fuq wiċċi bi ħbula mxarrbin f'ilma bil-melħ, u jien nidħak u ndawwar rasi iżda kull darba żewġ nisa jaqbduni minn widnejja u jdawruli wiċċi lura biex nilqa' d-daqqiet tas-saħħar li tiegħu kont qed nara biss għajnejh kwadri, u jien mimli demm bqajt sejjer nidħak. Waqfu, hadd ma tkellem, ħliefi, il-griefex ġo rasi kien beda diġà, imbagħad reġġhu qajmuni u gaghłuni nħares 'il fuq lejn il-fetiċċ, jien aktar ma dhaktx. Kont naf li issa ruhi mirħuna lilu biex inservih, inweggħu, le, jien aktar ma dhaktx, il-biża' u l-uġiġħ kont qed inhosshom johonquni. U hemm, f'dik id-dar bajda, bejn dawħ il-hitan li x-xemx taħraq b'tant dehwa minn barra, wiċċi miġbud, mohħi mifluġ, iva, jien ippruvajt nitolbu lill-fetiċċ, ma kien hemm hadd ħliefu, u saħansitra wiċċ il-waħx tiegħu kien anqas tal-biża' minn tal-bqija. F'dak il-waqt rabtuli b'ħabel l-għekiesi b'tali mod li jħallini nagħmel pass wieħed, żifnu mill-ġdid, din id-darba iżda quddiem il-fetiċċ, imbagħad is-sidien harġu barra wieħed wara l-ieħor.

"Il-bieb ingħalaq warajhom, il-mużika għal darb'ohra, u s-saħħar qabbad in-nar mill-qxur tas-siġar u qagħad idur imżarġan madwaru, is-silwett kbir tiegħu kien jinkiser fil-kantunieri tal-hitan bojod, iferfer fuq l-uċuħ lixxi, jimla l-kamra b'dellijiet jiżzeffnu. Hu ħažżež rettanglu ġorokna fejn kaxkruni n-nisa, hassejt il-pali ta' jdejhom nexfin u melsin, huma qieghdu qrib tiegħi skutella bl-ilma u munżell ċkejken bil-qaraboċċ u wrewni l-fetiċċ, jiena fhimt li kelli

nżomm għajnejja msammrin fuqu. Hawnhekk is-sahhar għajtilhom, wahda wahda, fejn in-nar, sawwat uhd minnhom li tnieghdu, u li mbagħad marru jinxtehtu wiċċhom ma' l-art quddiem il-fetiċċ alla tiegħi, filwaqt li s-sahhar reġa' żifen u harighom ilkoll 'il barra mill-kamra sakemm ma kienx għad baqa' hlief wahda, żagħżugħa ssemmix, kokka qrib id-daqqaqa u li ma kenitx għadha ssawtet. Kien qed iżommha minn darfa xagħar li zied jobrom mal-ponn ta' jdejh dejjem aktar, hi nqalbet lura, għajnejha mqabbżin, sa ma fl-aħħar waqgħet fuq daharha. Is-sahhar werżaq hu u jitlaqha minn idu, id-daqqaqa daru wiċċhom mal-hajt, filwaqt li t-twerżiqa minn wara l-maskri bl-għajnejn forma ta' kaxxa gholiet sal-punt li ma setgħetx tasal aktar, u l-mara bdiet titqalleb ma' l-art taht attakk tista' tghid t'isteriżmu u, fl-aħħar fuq saqajha u jdejha, rasha mohbija f'dirghajha msallbin, werżqet twerżiqa hi wkoll, iżda fgata u hekk s-sahhar, jghajjat u jħares lejn il-fetiċċ il-hin kollu, faġarha malajr, b'mod hajjen, bla ma wiehed seta' jara wiċċ il-mara, issa midfun taht it-tinjiet tqal tal-lisba ta' fuqha. U jien, sforz is-solitudni, mitluf, jien mhux ukoll werżaq, iva, xehert imwerwer fid-direzzjoni tal-fetiċċ sa ma daqqa ta' sieq ramietni kontra l-hajt, nigdem il-melħ, bħalma llum qieghed nigdem il-blat, b'ħalq mingħajr ilsien, jiena u nistenna lil dak li jinhtiegħ illi noqtol.

"Issa x-xemx qabżet xi ftit nofs is-sema. Minn bejn ix-xquq fil-blat, qieghed nara t-toqba li tagħmel ġol-metall imsahħan iżżejjed tas-sema, ħalq bħal tiegħi paċpaċi, jirrimetti bla nifs xmajjar ta' fjammi għal fuq id-deżert mingħajr ilwien. Fuq il-mogħdija quddiem, xejn, lanqas traba wahda fuq ix-xefaqa, huma bilfors qegħdin warajja jfittxuni, le, għadhom le, wara nofsinħar biss kien jinfetħ il-bieb u jien stajt noħroġ xi ftit, wara li kont inkun qattajt ġurnata shiha nnaddaf dar il-fetiċċ, hejjejt l-offerti u, filgħaxija, kienet tibda ċ-ċerimonja li fiha xi drabi kont nisfa msawwat, oħrajn le, iżda dejjem jien kont inservih lill-fetiċċ, il-fetiċċ li xbihetu minqax bil-hadid fil-memorja u issa fit-tama tiegħi. Qatt l-ebda alla ma ħakimni jew għamilni skjav tiegħu daqstant, hajti kollha lejl u nhar iddedikata lilu kif ukoll l-uġiħ u n-nuqqas ta' wġiħ, mhux dan hu l-ferħ jewwilla, lilu kont nafhom jien, u saħansitra l-kilba, iva, sforz il-preżenza tiegħi kuljum, waqt dak il-att hajjen, kiesaħ u biered li kont nisma' jitwettagħ bla ma nara, ladarba jien issa kelli noqgħod wiċċi mal-hajt taht piena ta' swat. Iżda b'wiċċi mwahħal mal-melħ, bid-dellijiet bestjali jiċċaqilqu fuq rasi mal-hajt, kont nisma' t-twerżiqa fit-tul, griżmejjja jixxuttaw, nħasi u zaqqi jitgħasru b'kilba taħraq bla ma noħrom. Hekk tgerbu l-jiem wara xulxin, bilkemm nagħraf wiehed mill-ieħor, donnhom inħallu fis-shana tikwi u t-tidwir iqarraq bik fil-hitan tal-melħ, il-hin sar biss ċaċċifa ħafifa ħafifa u xejn aktar li

fiha kien jiġi jinfaqa' biss twerżiq ta' wġigh jew ta' faġra, f'intervalli regolari, tul il-jum bla tmiem li fih kien jahkem il-fetiċċ bhal dik ix-xemx qalila fuq dahri ġol-blat, u issa bhal dakinhar, qieghed nibki bid-dwejjaq u l-kilba, tama fejjjeta tikwini, irrid ngħallat, nilghaq il-kanna ta' l-ixkubetta tiegħi u r-ruh ta' ġo fiha, ruhha, l-ixkubetti biss għandhom ruh, o! iva, dakinhar li fih qatgħuli lsieni barra, tghallimt inweggħah ruh il-mibegħda li ma tmut qatt!

"X'balbuljata, x'dagħdigha, *râ râ*, mixhut wiċċi ma' l-art fuq l-ixkubetta tiegħi, f'sakra ta' shana u rabja. Min qieghed hawn jilheġ? Ma nistax nissaportiha din is-shana bla tmiem, din l-istennija, jinhtiegħi noqtl. Ebda għasfur, ebda werqa haxixa, il-ġebel, kilba fil-vojt, is-skiet, it-twerżiq tagħhom, dan l-ilsien itaqtaq ġewwa fija u, minn mindu mmutilawni, it-tbatija għal żmien twil, dejjem xorta u hawlija, saħansitra mcaħhda mill-ilma tal-lejl, il-lejl li kont nohlom bih, maqful ma' dak l-alla, ġewwa l-ghorna ta' melh fejn kont qieghed. Il-lejl biss, bil-kwiekeb friski u l-ghejun mudlama li fih, seta' jsalvani, sa fl-aħħar jehlisni minn taht idejn l-allat hżiena tal-bnedmin, iżda maqful il-hin kollu kif kont, jien ma stajtx ingibu quddiem ghajnejja. Jekk l-iehor jittardja aktar, talanqas sa narah diehel mid-deżert u jokkupa s-sema, dielja kiesha tad-deheb sa tiddendel mill-quċċata mudlama tas-sema li minnha nkun nista' nixrob kemm irrid, inbill din it-toqba sewda u niexfa li ebda muskolu ta' laham haj u artab ma jistahjaha aktar, ninsa sa fl-aħħar dak il-jum li fih il-ġenn telagħli għal lsieni.

"Xi shana kienet qed tagħmel, dik shana, il-melħ kien qed jinhall, talanqas hekk hsibt jien, l-arja kienet qed therrili ghajnejja, u s-saħħar dahal bla maskra. Imxiet warajh, kważi għarwienna taht ftit ċraret jagħtu fil-griz, mara ġdida li wiċċha, miksi b'tattwaġġ li jirriproduċi maskret il-fetiċċ, ma kien qed jesprimi xejn hlief stagħgib ikreh ta' idolu. Ġisimha l-unika haġa hajja, mislut u mkittet li niżel kobba f'saqajn l-alla x'hin is-saħħar fetah il-bieba tan-niċċa. Imbagħad hareġ bla ma hares lejja, żdiedet is-shana, jien ma ċcaqlaqtx, kont qieghed taht ghajnejn il-fetiċċ iħarisli minn fuq ġisimha ffrizat, iżda bil-muskoli jitharrku helu helu u l-wiċċ t'idolu tal-mara ma nbidelx x'hin jien ersaqt lejha. Ghajnejha biss kibru hi u thares ċass lejja, il-pali ta' saqajja kienu qed imissu ma' tagħha, is-shana allura bdiet tghanni, u l-idolu, mingħajr ma tghid kelma, thares lejja l-hin kollu b'ghajnejha jitwessghu, iżzerżqet naqra naqra lura fuq daharha, ġibdet lejha riġlejha bil-mod, u għolliethom hi u tallargahom helu helu minn irkobbtejha. Iżda, eżattament wara, *râ* is-saħħar kien għassa tiegħi, huma dahlu lkoll f'daqqa u qalghuni minn fuq il-mara, sawtuni bla hniena fejn twettaq id-dnub, id-dnub! xi dnub hu, jaqbadni d-dahk, fejn qieghed, fejnu l-virtù, ċastruni ma' hajt, id ta' l-azzar għafsitli x-xedaq ta' halqi, id ohra fethituli, ġibditli lsieni

barra sa ma harigli d-demmm minnu, dak jien li werżaq t b'dik l-ghajta ta' bhima, karezza taqta' u rifreskanti, iva għall-erwieh rifreskanti, għaddiet fuq ilsieni. X'hin ergajt ġejt f'tiegħi, kont wahdi fid-dlam tal-lejl, inkaxxat mal-hajt, miksi b'demm niexef, haxix xott b'riha mhux tas-soltu jtappanli halqi, ma baqax niezel demm minnu, iżda kien battâl u f'dak il-vojt kien hemm haj biss uġigh għaddiebi. Ridt inqum, waqajt lura fejn kont, hieni, b'ferh ta' ġenn fuqi li sa fl-ahhar ha mmut, il-mewt ukoll rifreskanti u ebda alla ma jistkenn fid-dell tagħha.

"Ma mittx, ġurnata wahda mibegħda friska qamet fl-istess hin miegħi, imxiet lejn il-bieba ta' ġewwa, fethitha, għalqitha warajja, jien sirt nobghod lil niesi, il-fetiċ hemm kien u, minn qiegh it-toqba fejn kont ninsab, offrejtlu aktar minn talbi, emmint fih u ċad t dak kollu li kont nemmen fih sa dakinhar. Ave, hu b'sahhtu u setghani, seta' jinqered, iżda mhux jikkonverti, kien qed ihares minn fuq rasi b'ghajnejn vojta u msadda. Ave, huwa s-sid, il-mulej wahdieni, li għandu d-don indiskutibbli tal-hażen, sidien twajbin ma jeżistux. Għall-ewwel darba, sforz iż-żebli, ġismi kollu jokrob bl-uġigh, tajt ruhi f'idejh u aċċettajt il-madmad hajjen tiegħu, weggaht fih il-prinċipju qarrieqi tad-dinja. Maqful ġo saltnatu, il-belt hawlija mnaqqxa f'muntanja melh, maqtugħa min-natura, imċahhda mit-twarrid għaddieni li mank jinstab fid-deżert, mehlusa minn dawk il-kolpi ta' fortuna u tenerezzi, shaba mhux tas-soltu, xita qliel fi ftit hin, li saħansitra x-xemx jew l-irmla midhla tagħha, insomma, il-belt ordnata, rettangoli, kmamar tas-sodda kwadri, nies riġidi, jien sirt bil-qalb kollha wiehed miċ-ċittadini mahqurin u mimlijin mibegħda tagħha, jiena ċad t l-istorja twila li ġejt mghallem. Kienu dahku bija, is-saltna tal-hażen biss mingħajr xquq, kienu dahku bija, il-verità kwadra, tqila, magħquda, ma taċċettax sfumaturi, it-tajjeb holm fil-mohh, proġett imwahhar bla hed u mbuttat bi sforz illi jifleg, livell li qatt ma jintlaħaq, saltnatu impossibbli. Il-hażen biss jista' jasal sal-limiti tiegħu u jsaltan b'mod assolut, lilu hemm bżonn inservu sabiex titwaqqaf is-saltna vizibbli tiegħu, imbagħad wiehed jara, dan x'jiġifieri imbagħad, hażen biss hawn, l-Ewropa ma rridu hiex, ma rridux id-dehen u l-ġieħ u s-salib. Iva, kelli naqleb u nhaddan din sjiedi, iva veru sirt skjav, iżda ladarba jien bniedem hażin skjav m'ghadnix, avolja saqajja marbutin u halqi bla lsien. O! kif qed iġġenninni dis-shana, id-deżert jgħolli lehn u kullimkien taht dawl li ma jiġġerraghx, u hu, l-iehor, il-Mulej tat-tjieba, li ismu biss iqallaghni, jiena niċhdu, ghax jien issa nafu. Kien halliem u ried jigdeb, qatghulu lsienu halli kelmtu ma tmurx aktar tidhak bin-nies tad-dinja, sa f'rasu deffsulu l-imsiemer, povra ras, bħalma hi tiegħi issa, x'balbuljata għandi, kemm qed inhossni ghajjen, u l-art ma treghditx, jien ċert minnu

dan, ma kienx wiehed ġust il-bniedem li qatlu, jien dan nirrifjuta li nemmnu, m'hawnx nies ġusti imma sidien hżiena li permezz tagħhom issaltan il-verità li ma taħfirhiex. Iva, il-fetiċċ biss setgħani, hu l-alla waħdieni ta' did-dinja, il-kmandament tiegħu, il-ġhajn ta' kull hajja, l-ilma frisk, frisk bħall-menta li l-halq tkesshu silġ u tavraq l-istonku, hija l-mibegħda.

"Allura nbdilt, dan huma fehmu, meta niltaq' magħhom kont inbusilhom idejhom, kont inżomm magħhom, ma nixbax nitgħaxxaq bihom, nafdahom, nittama li għad jimmutilaw lil niesi bħalma kienu mmutilaw lili. U x'hin għadda minn għala widnejja li kellu jiġi l-missjunarju, kont naf x'kelli nagħmel. Kien jum bħall-oħrajn dakinhar, l-istess dawl jgħammex l-ghajnejn li kien ilu sejjer tant żmien! Tard wara nofsinhar intlemaħ gwardjan għaddej jiġri f'tarf il-wilġa tal-baċir, u, xi ftit tal-minuti wara, kaxkruni lejn dar il-fetiċċ u ngħalaq il-bieb warajja. Wiehed minnhom żammni ma' l-art, in-naħa tad-dell, jheddidni bix-xabla li kellu forma ta' salib u s-skiet dam hin twil sa ma hoss mhux tas-soltu hanaq il-belt normalment sielma, ilhna li domt hafna biex għaraffthom għax kienu qed jitkellmu bi lsieni, iżda malli nstemgħu jidwu, il-ponta tax-xafra tbaxxiet fuq għajnejja, l-ghassies tiegħi haress lejja fis-skiet. Allura qorbu żewġ ilhna li għadni nismagħhom, wiehed jistaqsi lill-iehor għaliex dik id-dar kienet mgħassa, jekk, sur Logutenent, kellhomx jittfegħu l-bieb ġewwa, l-iehor jgħid: 'Le', bil-herra, imbagħad iżid, wara ftit, li kien intlaħaq ftehim, li l-belt kienet qed taċċetta gwarniġjon t'ghoxrin ruh basta jikkampjaw barra ċ-ċirku tal-belt u jirrispettawlihom drawwiethom. Is-suldat dahakha, qed jimxu fuq għekieshom, iżda l-fizzjal ma kienx jaf, hu x'inhu għall-ewwel darba kienu qegħdin jaċċettaw jilqgħu lil xi hadd biex idewwi lit-tfal u dan kellu jkun ir-raheb, imbagħad jaraw wara x'kellu jsir bit-territorju. L-iehor qal jista' jahseb x'jaqtgħulu barra lir-raheb li ma kienx għas-suldati: 'U! le,' wiegħeb il-fizzjal, 'anzi Dun Beffort sa jasal qabel il-gwarniġġjon, jumejn oħra jkun hawn.' Ma bqajt nisma' xejn aktar, immobilizzat, ma' l-art taħt ix-xafra, kont muġuġh, hassejt rota ta' labar u skieken iddur ġewwa fija. Dan ġenn tagħhom, iġġennu, kienu sa jħallu l-belt tintmiss, tintmiss setgħethom li ma kien jista' għaliha hadd, jintmiss il-veru alla, u l-iehor, dak li kellu jiġi, ma kenux sa jaqtgħulu lsien barra, kien sa jagħmel wirja mit-tjubija arroganti tiegħu u jgħaddiha lixxa, bla ma jisfa mżebblah. Is-saltna tal-hażen sa titwahhar, jerġa' jinbet id-dubju, kienu sa jerġgħu jtilfu ż-żmien joħolmu fit-tajeb impossibbli li jsenh, jinhlaw fi sforzi hawlin minflok ma jqarrbu l-miġja ta' l-unika saltna possibbli, u jien kont qed inharess lejn ix-xafra theddidli hajti, ja setgħa li waħdek issaltan fuq wiċċ din id-dinja! Ja setgħa, u l-belt bdiet titbattal ftit ftit mill-hsejjes ta' ġo

fiha, il-bieb sa fl-ahhar infetah, bqajt wahdi, mahruq, imqit, flimkien mal-fetiċċ, u hlifflu li nhares it-twemmin ġdid tiegħi, lis-sidien vera tiegħi, lit-tirann Alla tiegħi, li nghallat kemm niflah, jiġrili x'jiġrili.

“*Râ*, is-shana qed iċċedi xi ftit, il-ġebbla waqfet mit-theżhiż tagħha, nista' nohroġ mill-hofra fejn qieghed, inhares lejn id-deżert huwa u jitgħatta lewn wara iehor bl-isfar u l-okra li ma jdumx ma jaghti fil-vjola. Dal-lejl, stennejt sa ma marru jorqdu, is-serratura tal-bieb kont imblukkajtha, hriġt bl-istess pass tas-soltu, kemm kien jaghtini l-habel, it-toroq kont nafhom, kont naf mnejn niehu l-ixkubetta qadima, liema l-hruġ minghajr għassa, u wasalt hawn fil-hin li fih il-lejl jisfuma madwar qabda kwiekeb filwaqt li d-deżert jiskura xi ftit. U issa, qisni ilni jiem shah mixhut qawqbijiet qalb dal-blat. Isa, isa, O, m'hemmx li jiġi ma jdumx! Ftit iehor, u huma ser jibdwew ifittxuni, itiru lejn il-mogħdijiet fid-direzzjonijiet kollha, mhux sa jkunu jafu li tlaqt għall-ġid tagħhom, u biex naqdihom ahjar, riġlejja dgħajfin, għandi fuqi f'sakra ta' ġuh u mibegħda. O! ara hemm isfel, *râ râ* f'tarf il-mogħdija żewġt iġmla jikbru f'surithom, jiġru bil-purtant, irduppjati diġà b'dellijiet qosra, jiġru fuq tagħhom qishom f'holma bhal dejjem. Hemm ara fejnhom sa fl-ahhar, hemm ara fejnhom!

“L-ixkubetta, isa, malajr nikkargaha. O fetiċċ, alla tiegħi li inti hemm isfel, ha tikber setgħetek, ha jitkattar iż-żebliħ, ha ssaltan il-mibegħda bla hniena fuq dinja ta' mxajtna, aghmel li l-hajjen ikun dejjem is-sid, li sa fl-ahhar tasal is-saltna li fiha tiranni suwed għad jahkm u jghakksu bla hniena f'belt wahda ta' melħ u hadid! U issa, *râ râ* ha tmur tinharaq il-hniena, tmur tinharaq l-impotenza u l-karità li tagħmel, ha jinharaq dak kollu li jwahhar il-miġja tal-hażen, jinharqu għal darba tnejn, u hemm arahom jinqalbu, jaqgħu, u l-iġmla jaharbu dritt lejn ix-xefaq, fejn shaba tajr iswed għadha kemm telgħet fl-istess sema ta' dejjem. Nidhak, x'ma nidhakx, nara 'l dan t'hawn jitkagħweg ġol-libsa mistmella ta' fuqu, hu jiddritta ftit rasu, jarani, lili, sidu mxekkel li jista' kollox, għax qieghed jitbissimli, dik it-tbissima nahzaqielu! X'hoss hlejju jagħmel iċ-ċipp fuq wiċċ it-tjubija, illum, sa fl-ahhar illum, kollox mitmum u kullimkien fid-deżert, saħansitra sigħat bogħod minn hawn, xakalli jxammu fl-arja bla rih, imbagħad jerhulha għal għonq it-triq, jittrottjaw hafif hafif u bil-lajma, lejn il-festin jistenniehom ta' laham mejjet. Vittorja! Intawwal dirghajja lejn is-sema mbikkem, kemm kemm nilmah dell ikhal dagħmi n-naha l-ohra tax-xatt, O ljieli ta' l-Ewropa, patrija, tfulija, għaliex għandi nibki fil-mument tar-rebħa?

“Iċċaqlaq, le, il-hoss ġej minn xi mkien iehor, in-naha l-ohra hemm isfel dawk huma, arahom sjiedi ġejjin jiġru bhal shaba tajr iswed ittir, neżlin dritt għal fuqi, jahtfuni, ah! ah! iva, balltu, huma qed jibzghu mill-ghajet wahxi ta'

belthom imġarrfa, qed jibżgħu mill-vendikazzjoni tas-suldati li sejjajt jien, kif kien jinhtieg li jsir, fil-belt qaddisa. Iddefendu rwiehkom issa, balltu, balltu fuqi l-ewwel, intom għandkom iċ-ċavetta tas-sewwa f'idejkom! O sjiedi, imbagħad huma sa jegħlbu lis-suldati, sa jegħlbu lill-verb u 'l-imħabba, jerġgħu jimxu 'l fuq mid-deżerti, jaqsmu l-ibhra, jimlew id-dawl fl-Ewropa bil-qluġh suwed tagħhom, balltu fuq żaqqi, iva, balltu fuq għajnejja, sa jizirgħu melħhom fuq il-kontinent, il-veġetazzjoni kollha, iż-żgħożija kollha kemm hi sa tintefa, u folol imbikkma saqajhom imxekkla sa jimxu maġenbi fid-deżert tad-dinja taht ix-xemx kiefra tal-fidi vera, jien wahdi aktar ma nibqax. Ah! l-uġiġh, l-uġiġh li qed iwikkuli, id-dagħdigha tagħhom tahjini u fuq dan is-sarġ tal-gwerra li fuqu issa qed jiġbduni minn riġlejja u dirghajja, hniena, jien qieghed nidhak, nitgħaxxaq bid-daqqa li ssammarni u thallini msallab tal-post.

.....

“Kemm hu sieket id-deżert! Diġà l-lejl u jien qieghed hawn wahdi, bil-ghatx. Għadni nistenna, fejn hija l-belt, dal-hsejjes fil-bogħod, u s-suldati forsi rebbieha, le m'għandux ikun hekk, anki jekk rebħu s-suldati, huma m'humie x kattiv biżżejjed, mhux ser ikunu kapaċi jsaltnu, għal dab'ohra sa jgħidu li jehtigilna nsiru aħjar milli ahna, u bħal dejjem miljuni ta' nies maqsumin bejn il-ħażin u t-tajjeb, imxekklin, O feticċ għaliex abbandunajtني? Kollox mitmum, għandi l-ghatx, ġismi jahraq nar, lejl mill-iżjed mudlam qed johnoqli għajnejja.

“X'holma twila, twila din, qed nistenbah, afli le, jien sa mmut, qieghed jisbah, l-ewwel dawl, is-sebħ għall-hajjin l-ohra, u għaliya x-xemx bla hniena, id-dubbien. Min qed jitkellem, hadd, bieb is-sema ma jitbexxaqx, le, le, Alla ma jitkellimx mid-deżert, mnejn ġej madankollu dan il-lehen li qed jgħid: 'Jekk int taċċetta li tmut f'isem il-mibegħda u s-setgħa, min sa jahfrilna?' Dan ilsien iehor ġewwa fija jew dan t'hawn, ma' saqajja, li ma jridx imut, u mhux hlief itenni: 'Kuraġġ, kuraġġ, aghmel kuraġġ'? Ah! U jekk għal darb'ohra jien għamilt żball! Bnedmin huti ta' dari, hliefkom m'għandix lejn min nirrikorri, x'solitudni, tabbandunawnix! Hawn, min inti, imbiċċer, halqek bid-demmi, dan int saħhar, is-suldati għelbuk, jahraq il-melħ hemm isfel, dan int sidi maħbub! Warrab dal-wiċċ mimli mibegħda, issa kun twajjeb, żbaljajna, sa nerġgħu nibdew, nerġgħu nibnu belt il-hniena, jien irrid nidhol lura ġewwa dari. Iva, ghinni, hekk aghitni jdejk, ġib ...”

Ponn melħ honoq fomm l-iskjav lewwieqi.